

4 ta' Marzu, 1963

Imhallfin:—

Is-S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Deċiża finalment fiż-17 ta' April, 1964 (Appell Civili).

Onor. Emmanuele Tabone, M.L.A., ne. et.

versus

Onor. Imhallef Dr. Alberto Magri, B.Litt., LL.D., et.

**Hajt Komuni — Spejjeż ta' Tiswija jew Rikostruzzjoni —
Perit — Sentenza — Nullità — Art. 460 tal-Kodiċi Civili**

Skond il-ligi, id-diversi sidien ta' hajt komuni huma obligati jikkontribwixxu għall-ispejjeż meħtieġa għat-tiswija jew rikostruzzjoni ta' dak il-hajt fil-proporzjon tal-vantaġġ li huma rispettivament jirrikavaw fil-proprjetà tagħhom minn dik il-tiswija jew rikostruzzjoni.

Il-Qorti, però, wara li tkun ikkonstatat in-neċessità tat-tiswija jew rikostruzzjoni tal-hajt, ma għandhix, fil-waqt li tikkundanna lil dawk is-sidien jagħmlu bi spejjeż tagħhom definittivament f'dik il-proporzjon iż-zogħolijiet meħtieġa għar-riparazzjoni jew rikostruzzjoni, u tqabbad perit b'leż jiddirigi dak iż-zogħol, tinkarigah li jgħorġ l-ammont tal-ispiża meta iż-zogħol ikun allestit u jirratizza dawk l-ispejjeż f'dik il-proporzjon bejn is-sidien, salvo li dawn mbagħad, jew jaċċettaw bonarjament dik ir-ratizzazzjoni, jew, jekk jikkontestawha, jagħmlu dan b'gudizzju iehor. Din hi materja li għandha tiġi diskussa u deċiża fl-istess gudizzju fejn issir u tiġi pronunzjata kontra s-sidien il-kundanna għall-eżekuzzjoni taz-zogħolijiet. Diversament, il-Qorti tkun qegħda qiesha tassogġetta parti mill-meritu tal-kawża għal kondizzjoni li għall-adempiment tagħha, fin-nuqqas ta' adeżjoni tal-partijiet għar-ratizzazzjoni tal-perit ikun meħtieġ gudizzju iehor; u sa ċertu pont tkun qiegħda tiddelega lill-perit funzjoni li tispetta lilha, mentri l-perit mhux h'leż b'riedem inkarigat b'leż jagħti l-parir u l-opinjoni tiegħu, u hija l-Qorti li għandha tivvalja u tadotta jew le dak li jissottometti l-perit.

Imma billi l-Qorti tkun ipprovdiet b'dan il-mod fis-sentenza,

dan ma jfisserx illi s-sentenza kollha hija nulla, imma fuoas-sal biss għall-annullament ta' dik il-parti tas-sentenza li għamlet dak il-provvediment, u għar-rinviju tal-kawża quddiem l-Ewwel Qorti b'leż dik il-kwistjoni tal-ispejjeż u l-ammont tagħhom bejn id-diversi sidien kundannati b'leż jagħmlu l-tiswija jew rikostruzzjoni tiddeċedha hija stess; anki sabiex ikun hemm il-benefiċċju tad-doppju ezami.

Il-Qorti:— Rat iċ-ċitazzjoni tal-atturi nomine quddiem il-Prim'Awla tal-Qorti Civili tal-Maestà tar-Regina, li bih, wara li ppremettew illi l-konvenut huwa proprjetarju tal-fond numru 48 Saint Anne Square, Floriana; u illi fi żmien il-gwerra l-ħajt estern tal-istess fond li jagħti għal fuq Piazza Sant'Anna kellu ħsara tali li d-Dipartiment tax-Xogħolijiet Pubbliċi, biex jovvja għall-konsegwenzi gravi li setgħu jiġru minn dik il-ħsara, u stante ċ-ċirkustanzi tal-każ u l-urġenza tal-każ, bena denfil, "buttress", biex jargina l-perikolu u jzomm l-istess ħajt; u billi d-denfil qiegħed jingombra kla ekda titolu l-proprjetà tal-Gvern Civili, ċjoè parti mill-bankina fl-imsemmija Piazza; u billi d-denfil ma jistgħax jitneħħa jekk ma jiġix riparati il-ħajt estern fuq imsemmi tal-fond tal-konvenut; u billi, kieku l-ħsara ma gietx arginata kif fuq intqal, ix-xogħolijiet ta' riparazzjoni, tant ta' natura temporanea kemm permanenti, kien ikun responsabbli għall-eżekuzzjoni tagħhom il-konvenut, u għalhekk l-istess konvenut huwa l-lum responsabbli għar-riparazzjoni tal-istess ħsara u għar-rimozzjoni tad-denfil konsegwenzjali għaliha; premissi d-dikjarazzjonijiet neċessarji, u senjatament dik li l-konvenut, bħala proprjetarju tal-fond fuq deskritt, huwa responsabbli għall-eżekuzzjoni tax-xogħolijiet ta' riparazzjoni tal-ħajt estern fuq imsemmi u għar-rimozzjoni tad-denfil li qiegħed iżomm dak il-ħajt, salvi r-relazzjonijiet interni bejn il-konvenut u l-proprjetarji tal-fondi l-oħrajn sovrastanti fuq dak tal-konvenut għar-ripartizzjoni tal-ispejjeż meħtieġa għax-xogħolijiet kollha ta' riparazzjoni u ta' rimozzjoni tad-denfil a tenur tal-art. 460 tal-Kodiċi Civili. u mogħtija l-provvedimenti opportuni, talbu (1) li l-konvenut jiġi kundannat li jagħmel a spejjeż tiegħu fil-konfront tal-atturi nomine tax-xogħolijiet kollha neċessarji biex jirripara l-ħsara fil-ħajt estern tal-fond fuq imsemmi, b'mod li jkun jista' jiġi rimoss id-denfil li qiegħed iżomm l-istess ħajt u jingombra l-proprjetà publika, u li jirrimwovi l-istess denfil, liema xogħolijiet isiru taħt id-direzzjoni ta' perit nominat, fi żmien li jiġi

prefiss; (2) l-istess xogħolijiet isiru mill-atturi nomine, a spejjeż tal-konvenut u taħt id-direzzjoni tal-istess perit, fil-każ li l-konvenut ma jeżegwix huwa stess dawk ix-xogħolijiet fiż-żmien lilu prefiss mill-Qorti. Bl-ispejjeż;

Omissis;

Rat is-sentenza mogħtija minn dik il-Qorti fis-6 ta' Frar 1962, li biha ċaħdet l-ewwel eċċezzjoni tal-konvenut u ordnat lill-attur nomine, a spejjeż provviżorjament għalieh, li jikkjama fil-kawża lil Publia armla ta' Antonio Busuttill, salva riżerva ta' drittijiet dwar terzi oħra nteressati; u b'dan ukoll illi l-ispejjeż dwar l-imsemmija eċċezzjoni jibqgħu bla taxxa, iżda d-dritt tar-Registru jibqa' għall-konvenut, u dawk tal-kjamata in kawża bin-nofs bejn il-kon-tendenti;

Omissis;

Rat is-sentenza tal-Ewwel Qorti tal-11 ta' Diċembru 1962, li biha qatgħet u ddeċidiet, prevja jekk hemm bżonn, in vista' ta dak li ntqal fl-istess sentenza, ta' ripulsa ta' kwalunkwe eċċezzjoni konvenuta, billi kkundannat lill-konvenut u lill-kjamata fil-kawża jirriparaw a spejjeż tagħhom finalment, fil-proporzjon tal-benefiċċju li b'dik ir-riparazzjoni tal-istess haġt komuni sejra rispettivament dgawdi l-proprjetà individwa tagħhom, ir-rei f'din il-kawża; b'dan, però, li sakemm u waqt li jkunu qegħdin isiru x-xogħolijiet riparattivi, provviżorjament il-konvenut iħallas kwart mill-ispiza, mentri l-kjamata in kawża tħallas tliet kwarti mill-istess xogħol, il-haġt perimetrati tal-edifiċċju msemmi; u wara li hekk jagħmlu, jirrimwovu, dejjem a spejjeż tagħhom kif fuq intqal, id-denfil li kien qiegħed jirrafforza l-manteniment mir-rovina ta' dak l-istess haġt, ta' proprjetà tagħhom komuni taħt id-direzzjoni tal-perit Paul Mercieca, li jibqa' wkoll inkarigat li jiddetermina, meta x-xogħol ikun allestit, il-benefiċċju retratt mill-konvenut u mill-kjamata in kawża, rispettivament għall-estensjoni tal-proprjetà tagħhom, mill-ispiza tax-xogħol li kien meħtieġ għar-riparazzjoni u rimozzjoni tad-denfil imsemmi, b'nota debitament ġuramentata f'idejn ir-Registratur ta' dawn il-Qrati Superjuri, jew min jagħmel f'loku, li għandha tiġi preżentata wara l-atti ta' dan il-proċess mill-aktar fis kif jiġu allestiti x-xogħolijiet ordnati, fejn fiha

juri d-determinazzjoni tal-vantaġġ u benefiċċju fuq imsemmi fil-konfronti tar-rispettiva proprjeta' tar-rei fuq imsemmija, sabiex huma jkunu jistgħu jillikwidaw finalment l-ispiża bejniethom, salv u mpregudikat id-dritt lill-imsemmija rei li jkunu jistgħu, f'każ ta' dissens dwar id-deċiżjoni tal-perit nominat in-konnessjoni mad-determinazzjoni fi flus fir-rispett tal-benefiċċju rispettivament individwali minnu fissat, jikkontestaw dik l-istess determinazzjoni rappreżentata mid-denominatur komuni, ċjoè is-somma rispettivament fissata li r-rei għandhom ihallsu finalment għar-riparazzjoni kollha msemmija b'mezz legali; u salva lill-konvenut, "si et quatenus", ir-riżerva msemmija fil-korp ta' dik id-deċiżjoni kontra l-inkwilin tiegħu; u salva liż-żewġ rei ir-riżerva kontra min u skond il-liġi, "si et quatenus", di fronti għal terzi proprjetarji ta' fondi adjaċenti. Il-konvenut u l-kjamata fil-kawża jkollhom żmien sabiex jagħmlu dak li gie lilhom ordnat fuq erbgħa xhur; liema żmien jista' jiġi prorogat fuq rikors tagħhom flimkien mal-perit ġudizzjarju, jekk kemm il-darba l-istess perit nominat jiddikjara li x-xogħol li għandu jsir ma jistgħax jitlesta fiż-żmien fuq fissat, jew li mhux opportun li jiġi appriż u kontinwat fil-kors taż-żmien imsemmi, jew għal xi raġuni oħra li tkun tidhrilhom valida;

Inoltre, qatgħet u ddeċidiet illi, jekk il-konvenut u l-kjamata fil-kawża jonqsu li jagħmlu dak li gie lilhom ordnat, fiż-żmien fuq fissat jew terminu li jista' jkun gie prorogat, awtorizzat lill-attur nomine jagħmel dak l-istess xogħol taht id-direzzjoni tal-perit nominat, li jibqa' dejjem, anki fil-każ ta' din l-alternattiva, inkarigat li jiddetermina bejn iż-żewġ rei l-proporzjon tal-ispejjeż li għandhom jithalleu ndividwalment fuq il-prinċipju fuq deċiż, b'nota, wara t-terminazzjoni tax-xogħolijiet ordnati, li għandu jippreżentaha konfermata bil-ġurament f'idejn ir-Registratur ta' dawn il-Qrati, jew min jagħmel f'loku, wara l-atti tal-kawża, a spejjeż tal-istess kundannati;

L-ispejjeż tal-kawża, barra minn dawk ġa deċiżi, jibqgħu akkollati lill-konvenut u lill-kjamata in kawża skond l-interess li għandhom fil-kawża, in relazzjoni tal-vantaġġ u benefiċċju li huma sejr in igawdu u jirritrahu bir-riparazzjoni tal-hajt perimetriali u rimozzjoni msemmija fil-proprjeta' tagħhom rispettiva;

Wara li kkunsidrat;

Mill-att promotorju tal-gudizzju jidher li l-kawża hi bażata fuq il-ħtieġa li l-konvenut originarju jiġi kundannat jagħmel a spejjeż tiegħu fil-konfront tal-attur nomine ix-xogħolijiet kollha neċessarji sabiex jirripara l-ħsara tal-ħajt perimetrali tal-fond imsemmi, b'mod li jista' jiġi rimos id-denfil fuq u hemm imsemmi, għall-iskop anki hemm indikat, taħt id-direzzjoni ta' perit nominand minn din il-Qorti, bl-alternattiva hemm indikata fil-każ li l-konvenut jonqos li hekk jagħmel fis-żmien li tipprefiggilu din il-Qorti;

Illi mid-deċiżjoni preċedenti jirrizulta li l-ħajt li kontra tiegħu hemm id-denfil huwa ħajt mastru ta' edifiżju wieħed, li jappartjeni in parti (fil-pjan terran) lill-konvenut originarju, u lil Publia arma ta' Antonio Busuttil, li giet kjamata in kawża, għall-appartament sovrastanti, u kwindi d-dannu lil dak l-istess ħajt perimetrali u r-rimozzjoni tad-denfil kien jinteressa lill-komproprjetarji kollha, in kwantu qiegħed dak l-istess ħajt mastru ikun ta' servizz lill-fabbrikat bhala "quid unum", stante li per sè jikkostitwixxi proprjetà jew kondominju neċessarju, għalkemm anormali, kif ampjament imfisser fis-sentenza preċedenti ta' din il-Qorti;

Illi, skond l-art. 460 tal-Kodiċi nostrali, il-proprjetarji ta' diversi pjani jew partijiet oħra ta' edifiżju għandhom jikkontribwixxu għall-ispejjeż tar-riparazzjonijiet u rikostruzzjoni li jkun meħtieġa in proporzjon tal-benefiċċju li minn dawk ir-riparazzjonijiet u spejjeż ta' rikostruzzjoni l-parti ndividwali ta' kull singolu proprjetarju tkun tirratrati;

Illi l-kjamata in kawża pproponiet li tipprova illi żewġha kien diversi drabi offra lill-konvenut originarju li, fil-waqt li l-istess żewġha kien qiegħed isewwi l-bini tiegħu sovrastanti għal dak tal-konvenut, dan l-aħhar imsemmi jawtorizza ikompli r-riparazzjonijiet ukoll fil-pjan ta' isfel (faċċata tal-ħanut li tagħmel ma' Piazza Sant'Anna, proprjetà tal-konvenut) sabiex tiġi evitata n-neċessità tal-kostruzzjoni tad-denfil, iżda din il-prova, kif jista' jidher mit-tieni relazzjoni peritali, kienet negattiva, għaliex irrizulta li l-konvenut ma giex avviċinat, u f'loku ġie avviċinat l-inkwilin tiegħu, u ġie lilu propost li r-riparazzjonijiet tal-ħajt mastru in kwistjoni ssir minn żewġ il-kjamata in kawża u

l-inkwilin tal-konvenut kongunament; dak li l-inkwilin tal-konvenut ma aċċettax li jassumi, kif kien naturali li ma ghandux jaċċetta, bhala spiża li ma kienetx skond il-ligi riversata fuqu. Jirrizulta wkoll li l-inkwilin tal-konvenut qatt ma niforma lill-istess konvenut b'din il-proposta. Ma rrizultax jekk l-inkwilin in kwistjoni kkonformax ruhu jew le għall-art. 1654 tal-Kodiċi Civili meta rriskontra u giet konstatata l-hsara, jew inklele' lilu menzjonata minn zewġt il-kjamata in kawża, u kwindi fuq dan il-punt, jekk qatt jiġi inoltrat għudizzjarjament, din il-Qorti ma jibqgħaliex hief tagħmel rizerva lill-konvenut, kif ukoll tagħmel rizerva liż-zewġ kontendenti nomine (fis-sens prettament legali) għal kwalunkwe dritt li jista' jkollhom, "si et quatenus", kontra xi proprjetarju ta' fond adjaċenti għal xi nuqqas fl-edifikazzjoni tal-bini tagħhom li forsi setgħet ikollha xi htija totali jew parzjali fuq il-hsara tal-hajt perimetrali tal-kondomini f'din il-kawża; l-għaliex f'din il-kawża odjerna d-determinazzjoni ta' din il-kwistjoni, li tista' tqum, mhix mill-atti tal-kawża preżenti fornita bi provi suffiċjenti u validi legalment, soddisfaċentement u suffiċjentement; u dan oltre l-assenza tal-interessati kollha fiha, li fil-hsieb kunsidrat ta' din il-Qorti ma setgħux jiġu kjamati, jew jintervjenu, fuq dikjarazzjonijiet, indizji remoti u provi apparenti, peress li mhux konfermati bil-gurament. Del resto, anki jekk qatt ikollha tqum din il-kwistjoni, huwa gust u ekwu li ssir f'għudizzju separat impjantat "ad hoc", bil-provi partikulari li jkunu għalhekk mehtieġa, id-diskussjoni u eżami neċessarju fuq provi konkreti fil-kontestazzjoni tal-interessati pruvati tali;

Illi mill-ewwel perizja jirrizulta li l-hajt perimetrali tal-edifizzju msemmi huwa dannegġjat, kif jidher partikularment mil-fol. 65, 66 u 67 tal-proċess, u li, jekk jiġi mneħhi d-denfil bla ma jsiru r-riparazzjonijiet, tkun haġa azzardata u tista' tkun probabbilment, skond l-arti edilizja, dannuża; il-għaliex, skond il-perit għudizzjarju, ikun hemm ir-riskju li l-faċċata tal-fond "de quo" tkun tista' tikkrolla;

Illi in konsegwenza l-kondomini ta' dak il-hajt mastru, kull wieħed minnhom skond u in proporzjon tal-benefiċċju li jista' jiġi rikavat minn dak ix-xogħol ta' riparazzjoni mill-proprjetà rispettiva tiegħu, għandhom rispettivament jikkontribwixxu għall-ispiża tar-riparazzjoni tiegħu u rimozzjoni tad-denfil in kontestazzjoni, li sar biex tiġi salvagwardata s-solidità tal-edifizzju komuni;

Rat in-nota li biha l-konvenut appella minn dik is-sentenza, u l-petizzjoni tiegħu li biha talab li, prevja għall-bżonn in-nullità ta' dik is-sentenza, din il-Qorti tirrifirma l-istess sentenza billi tikkonfermaha biss in kwantu kkundannat lilu u lill-kjamata fil-kawża biex jirriparaw, a spejjeż tagħhom finalment, fil-proporzjon tal-benefizju li b'dik ir-riparazzjoni tal-hajt sejra rispettivament dgawdi l-proprjetà tagħhom, u biex jirrimwovu d-denfil fuq imsemmi, u tirrevokaha fil-kumplament, u tirrinviija l-atti tal-kawża lill-Ewwel Onorabbli Qorti għat-trattazzjoni u definizzjoni tagħha skond il-liġi; b'dan illi l-ispejjeż tal-gudizzju, jekk ikun il-każ, jibqgħu riżervati għad-deċizzjoni li mill-gdid ikollha tingħata minn dik l-istess Qorti; ammenokkè din il-Qorti ma tagħżelx li tiddeċidi definittivament il-meritu tal-kawża, u speċjalment is-somma li hu u l-kjamata fil-kawża għandhom jissopportaw rispettivament; bl-ispejjeż taż-żewġ istanzi kontra l-appellati;

Omissis;

Rat il-verbal tal-ewwel ta' Frar 1963, fejn l-avukat tal-appellant iddikjara illi l-petizzjoni għandha tiftiehem fis-sens illi fiha hemm eċċepita formalment in-nullità tas-sentenza appellata;

L-appellant ma hu bl-ebda mod jilmenta kontra s-sentenza appellata in kwantu biha hu stess u l-kjamata fil-kawża ġew kundannati fil-konfront tal-attur li jagħmlu a spejjeż tagħhom ix-xogħolijiet imsemmija fiċ-ċitazzjoni — liema spejjeż għandhom finalment fir-rapport bejniethom (ċjoè bejn l-appellant u l-kjamata fil-kawża) jiġu sopportati minnhom fil-proporzjon tal-vantaġġ li b'dawk ix-xogħolijiet tirrikava l-parti rispettiva tagħhom mill-bini. Infatti (salva l-kwistjoni tan-nullità li sejra tissemma) l-appellant, fil-petizzjoni tal-appell, qiegħed jitlob li dik il-parti tas-sentenza appellata tiġi konfermata;

L-ilment tal-appellant jirrigwarda l-bqija tas-sentenza appellata, fejn l-Ewwel Onorabbli Qorti ordnat lill-perit nominat minnha biex iċċertifika x-xogħolijiet biex, wara li dawn jitlestew, jipprezenta nota ġuramentata fir-Registru li biha iċċertifika l-vantaġġ rikavat mill-appellant u l-kjamata fil-kawża fil-proprjetà rispettiva tagħhom, biex huma jkunu jistgħu definittivament jillikwidaw l-ispiza bej-

niethom bouarjament, jekk jaċċettaw ir-ratizzazzjoni magħmula mill-perit, jew, jekk ma jaċċettawhiex, billi jikkontestawha, kif esprimiet ruħha l-Ewwel Qorti, "b'mezz legali", ċjoè, evidentement, b'kawża oħra;

In bażi għal dan l-ilment l-appellant issottometta illi, almenu għal din l-aħħar parti, li minnha hu jilmenta, is-sentenza appellata hi nulla. Ir-ragunament tiegħu hu dan. Ga ladarba l-istess Onorabbli Qorti hasset illi kienet meħtieġa l-preżenza ta' Publia Busuttil fil-kawża, tant illi kkjamata "ex officio", kien dmir ta' dik il-Qorti li tiddetermina hi, definittivament f'din il-kawża, ir-ripartizzjoni tal-ispejjeż li għalihom ġew kundannati hu nnifsu u dik il-kjamata fil-kawża. Il-perizja li għandha tistabbilixxi l-ammont totali li sejjer jiġi minfuq fix-xogħolijiet u tissuggerixxi l-proporzjon li fiha dak l-ammont għandu jinqasam a bażi tal-vantaġġ rispettiv, mhix hlief mezz ta' prova, u bhala tali kellha ssir qabel is-sentenza finali f'din il-kawża, u mhux, kif ġie provvdut f'dik is-sentenza, wara. Inoltre, ikompli jgħid l-appellant, is-sentenza appellata, bil-mod li ġiet mogħtija, tikkontjeni sostanzjalment kondizzjoni, ċjoè dik tar-ripartizzjoni finali tal-kost tax-xogħolijiet, li għall-adempiment tagħha jkun żgur meħtieġ ġudizzju iehor, mentri. Ga ladarba bis-sentenza appellata hu stess u l-kjamata fil-kawża ġew flimkien kundannati għal dawk ix-xogħolijiet, u dan in bażi għall-art. 460 tal-Kodiċi Civili, ir-regolament tar-ripartizzjoni bejniethom kellu jfforma oġġett tal-kawża odjerna. Minhabba li ma sarx hekk, anqas jistgħu jiġu regolati f'din il-kawża l-ispejjeż ġudizzjarji, għax dawn ġew raggwaljati fuq il-vantaġġ jew benefiċċju li sejjer jiġi rikavat rispettivament, mentri dan għad irid jiġi stabbilit f'kawża oħra kif intqal;

Din il-Qorti jidhrilha illi r-ragunament tal-appellant hu fondat. Fil-bidu l-kawża ġiet istitwita kontra l-appellant biss, għaliex l-attur kien jaħseb illi l-ħsara fil-ħajt minnu lamentata kienet tinteressa unikament il-parti tal-ħajt tal-fond tiegħu, bla ma testendi ruħha anki għall-kumplament tal-ħajt (ara vertal fol. 8). Billi l-appellant qanqal kwistjoni li kienu nteressati anki proprjetarji oħra, ġiet ordnata perizja biex jiġi teknikament investigat jekk il-ħsara kienetx limitata kif intqal hawn fuq. Minn din il-perizja rriżulta illi l-ħsara fil-fatt kienet testendi anki għall-parti tal-ħajt li tkopri l-fondi sovrastanti għal dak tal-appellant,

u illi d-denfil, li tiegħu l-attur kien qiegħed jitlob ir-rimozzjoni, qiegħed iservi biex jilqa' tant il-parti tal-ħajt tal-fond tal-appellant kemm ukoll dak tal-fondi ta' fuqu. Għalhekk, l-Ewwel Onorabbli Qorti, bid-deċiżjoni tagħha tas-6 ta' Frar 1962 (fol. 80), ordnat "ex officio" s-sejha fil-kawża tal-imsemmija Publia Busuttil, li mill-atti kienet tirrizulta l-unika proprjetarja ta' dawk il-fondi sovrastanti. B'hekk it-talba tal-attur setgħet tiġi kunsidrata u eżaminata fil-konfront ta' dawk kollha li kienu jidhru nteressati, b'mod li f'din il-kawża setgħu jiġu regolati definittivament ir-rapporti li johorġu minnha, tant bejn l-attur u dawk l-interessati, kemm bejn dawk l-interessati bejniethom. Anki dawn l-aħħar rapporti saru parti mill-meritu tal-kawża, u kelhom għalhekk jiġu sistemati finalment bis-sentenza. Bl-ordni li l-Ewwel Onorabbli Qorti tgħat għall-perizja, wara s-sentenza, biex jiġu likwidati l-ammont tal-kontribuzzjoni ta' kull waħda miż-żewġ partijiet, dik il-Qorti għet qiesha assoġġettat parti mill-meritu li kellu jiġi deċis għal kondizzjoni li għall-adempiment tagħha, fin-nuqqas ta' adeżjoni tal-partijiet, ikun neċessarju gudizzju ieħor (ara Vol. III, p. 505, u Vol. VIII, p. 782), u sa ċertu pont iddelegat lill-perit funzjoni li kienet tispetta lilha. Kif intqal minn din il-Qorti fis-sentenza tal-24 ta' Ottubru 1928, fil-kawża "Padre Pizzuto vs. Onor. Edwin Vassallo ne.":— "La corte, ricorrendo alla nomina di periti, non può delegare a costoro la sua autorità, commettendo a loro di decidere ciò che forma sostanzialmente l'oggetto della causa. L'antica massima 'dictum peritorum nunquam transit in rem judicatam' prescrive il limite che separare deve il potere del magistrato da quello dei periti. Costoro sono semplici consulenti, semplici opinanti, mentre i magistrati sono rivestiti del diritto di valutare questi pareri, attingervi gli utili schiarimenti che possono contenere, di giudicarli, insomma, secondo i loro lumi e la loro coscienza, ma senza mai cedere le loro nobili ed importanti attribuzioni";

Konversament, in kwantu dik il-perizja setgħet bid-disakkord tal-interessati dwarha, taġhti lok għal kawża oħra, l-Ewwel Onorabbli Qorti antiċipat provvedimenti li proċeduralment kien ikun ta' attribuzzjoni tal-Qorti investita b'dik il-kawża l-oħra;

Id-ġifett lamentat, però, bl-ebda mod ma jimporta n-nullità tas-sentenza "kol'ha". Ga ntqal li l-appellant ma hu

qiegħed jagħmel ebda lment kontra d-deċiżjoni tal-Ewwel Onorabbli Qorti, li virtwalment laqgħet it-talbiet tal-attur fil-konfront tiegħu u tal-kjamata fil-kawża, u kkundannat lilhom it-tnejn biex jagħmlu x-xogħolijiet meħtieġa a spejjeż tagħhom. L-appellant lanqas ma jilmenta minn dik id-deċiżjoni in kwantu ordnat illi dawk l-ispejjeż jigu sopportati minnu u l-kjamata fil-kawża fil-proporzjon tal-vantagg rikavat, fit-termini, sostanzjalment, tal-art. 460 tal-Kodiċi Civili, ġa fuq imsemmi. Dak li, in sostanza, irid l-appellant, u li hu meħtieġ, hu illi s-sentenza appellata, in kwantu ddeċidiet din il-parti, titqies daqs li kieku kienet sentenza parzjali li fiha rrizervat li tiddeċidi finalment fuq ir-ripartizzjoni tal-ispejjeż tal-ispiża bejnu stess u l-kjamata fil-kawża wara li x-xogħolijiet jitlestew;

Biex l-ilment hawn fuq imsemmi tal-appellant jiġi, għalhekk, inkontrat, ma hemmx ebda bżonn, u anqas ebda raġuni, li dawk il-partijiet tas-sentenza appellata jigu disturbati. Anzi, appuntu biex jista' jiġi raġġunt l-iskop tal-appellant, li tkun possibbli r-ripartizzjoni finali bejnu u l-kjamata fil-kawża tal-ispejjeż tax-xogħolijiet. Jeħtieġ li l-parti tas-sentenza li ordnat li dawk ix-xogħolijiet isiru tibqa' sseħħ, u tiġi implementata. Infatti, hu ċar illi l-ammont fi flus li in definittiva jrid jithallas mill-appellant u l-kjamata fil-kawża rispettivament ma jistgħax jiġi likwidat blief wara li x-xogħolijiet isiru. Hawn speċjalment si tratta ta' xogħolijiet li l-ispiża tagħhom tiddependi anki minn nsara moħbiġa u minn eżiġenzi ta' tiswijiet, oltre dawk indikati preliminarment mill-perit gudizzjarju, li jistgħu jirrendu ruħhom neċessarji fil-kors tax-xogħol. Biex dan jista' jsir hu evidentement bilfors neċessarju illi jkun hemm xi regolament provvizorju kif għandhom jithallsu l-ispejjeż bejn l-appellant u l-kjamata fil-kawża sabiex ix-xogħolijiet isiru;

L-appellant issottometta illi l-allokament provvizorju ordnat mill-Ewwel Onorabbli Qorti mhux ekwu. u anqas ġust, għaliex il-fond tiegħu hu ta' dimensjonijiet wisq iżgħar, paragunat ma' kull wieħed mill-appartamenti sovrastanti tal-kjamata fil-kawża. Din is-sottomissjoni hi ċertament rifless tar-riljevi magħmulin mill-appellant fin-nota ta' osservazzjonijiet tiegħu fol. 149, fejn issottometta illi l-art.

460 tal-Kodiċi Tagħna, għalkemm mhux konċepit bl-istess klijem tal-art. 562 tal-Kodiċi antik Taljan, jew tal-artikolu korrispondenti tal-Kodiċi Franciis, għandu b'dan kollu jiġi nterpretat b'halhom, jiġifieri fis-sens illi l-vantaġġ riportat minn kull sular jew parti tal-bini formanti edificju wiehed, imma appartenenti lil diversi nies, għandu jkun kommituratur mill-"valur" rispettiv tagħhom. Kif diġa' ntqal, il-ligi tagħna tgħid biss illi l-ispejjeż tar-riparazzjoni jew rikostruzzjoni għandhom jinqasmu "in proportion to the benefit which the respective part of the building derives from such repairs or reconstruction"; u l-kjamata fil-kawża opponiet illi l-kriterju tal-valur ma hemmx loku fil-ligi tagħna, għax il-valur tad-diversi partijiet tal-edificju ma għandu ebda relazzjoni neċessarja mal-vantaġġ riportat minnhom mit-tiswijiet;

Izda din il-kwistjoni jkun jehtieg tiġi rizzoluta għall-finijiet tar-ripartizzjoni finali, u, kif ser jidher hawn taht, din il-Qorti se jra tirmimetti, anki biex ikun hemm, okkorrendo, il-vantaġġ tad-doppju eżami, dik id-deċiżjoni quddiem l-Ewwel Onorabbli Qorti, u għalhekk din il-Qorti ma għandhiex bżonn tippronunzja ruhha b'ebda mod fuqha. Għal din ir-raġuni, din il-Qorti anqas tista' tippregudika dik il-kwistjoni billi tirrifletti fuqha in konnessjoni mal-allokament provvizorju. Dwar dan ikun biżżejjed li jingħad li ma jidherx impellenti li tiġi disturbata l-proporzjoni fissata mill-Ewwel Onorabbli Qorti, li, magħmula naturalment bla preġudizzju, ma tidherx li tista' tkun ta' xi nsara kbira jew irrimedjabbli għall-appellant;

Għal dawn il-motivi din il-Qorti tipprovdi fuq l-appell billi:—

(a) Tikkonferma s-sentenza appellata in kwantu kkundannat lill-appellant u lill-kjamata fil-kawża jirriparaw il-ħajt in kwistjoni, b'mod li jkun jista' jtnehha, u fil-fatt jtnehha, id-denfil imsemmi fiċ-ċitazzjoni, a spejjeż finalment sopportabbli minnhom, skond il-ligi, skond il-proporzjon tal-vantaġġ li bix-xogħolijiet tiehu l-biċċa tal-wiehed u tal-oħra fil-bini; b'dan illi, waqt li qegħdin isiru, u sakemm isiru daww ix-xogħolijiet, għandhom isiru taht id-direzzjoni tal-Perit Paul Mercieca, fi żmien tliet xhur (komputabbli mil-lum u prorogabbli għal ġusta kawża mill-Ewwel Onorabbli Qorti);

(b) Tikkonferma l-istess sentenza in kwantu fin-nuqas tal-konvenut u l-kjamata in kawża li jagħmlu x-xogholijiet fiż-żmien stabbilit, originarju jew prorogat, awtorizat lill-atturi li jagħmlu huma l-istess xogħolijiet a spejjeż tal-konvenut u l-kjamata in kawża, sopportabbli minnhom finalment fl-imsemmija porporzjoni, ukoll taht id-direzzjoni tal-imsemmi perit;

(c) Thassar u tirrevoka dik is-sentenza fil-bqija, inkluż il-kap tal-ispejjeż, billi minflok tordna li l-atti jigu rinviati lill-Ewwel Onorabli Qorti biex, wara li x-xogholijiet jitlestew, fl-alternattiva l-wahda jew l-oħra, taqsam u tillikwida definittivament bejn il-konvenut u l-kjamata fil-kawża l-ammont totali tal-ispejjeż effettivament inkorsi f'dawk ix-xogholijiet, billi tagħti dawk l-inkarigi oħra lill-perit u tiegħu l-provvedimenti l-oħra kollha skond il-liġi li jidhrilha meħtieġa;

L-ispejjeż tal-primja istanza jibqgħu riżervati għal din id-deċiżjoni finali; l-ispejjeż ta' dan l-appell jithallsu nofs mill-kjamata fil-kawża u nofs mill-atturi.

